

കൊടുങ്ങല്ലൂർ ബൈപ്പാസിന്റെ ശോചനീയാവസ്ഥ

61(4071) ശ്രീ. വി. ആർ. സുനിൽ കുമാർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) എൻ.എച്ച്. 66-ലെ കൊടുങ്ങല്ലൂർ എൻ.എച്ച്. ബൈപ്പാസിന്റെ ശോചനീയാവസ്ഥ ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) എങ്കിൽ ഇത് പരിഹരിക്കാൻ എന്തൊക്കെ നടപടികളാണ് സ്വീകരിക്കുന്നതെന്ന് അറിയിക്കാമോ?

കൊടുങ്ങല്ലൂർ ബൈപ്പാസിലെ പ്രീ മൺസൂൺ പ്രവൃത്തികൾ ഏകദേശം പൂർത്തിയാക്കിയിട്ടുണ്ട്. കൂടാതെ നാഷണൽ ഹൈവേ അതോറിറ്റി ഓഫ് ഇന്ത്യയെ ഏൽപ്പിച്ചിട്ടുള്ള പ്രസ്തുത റോഡിലെ അറ്റകുറ്റപ്പണികൾ ദേശീയപാത വിഭാഗം വഴി നടപ്പിലാക്കാൻ NHAI നിർദ്ദേശം നൽകുകയും ആയതിനാവശ്യമായ തുക ദേശീയപാതാ വിഭാഗത്തിന് കൈമാറുകയും ചെയ്തിട്ടുണ്ട്. പ്രവൃത്തിയുടെ ടെണ്ടർ നടപടികൾ പുരോഗമിക്കുന്നു.

അച്ചൻകോവിൽ-പ്ലാപ്പള്ളി റോഡ്

62(4072) ശ്രീ. കെ. യു. ജനീഷ് കുമാർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) തീർത്ഥാടനകേന്ദ്രമായ ശബരിമലയിലേയ്ക്കുള്ള പ്രധാന പാതയായ അച്ചൻകോവിൽ-പ്ലാപ്പള്ളി റോഡിന്റെ നിർമ്മാണ പ്രവർത്തനങ്ങൾ എന്നത്തേയ്ക്ക് ആരംഭിക്കാൻ കഴിയുമെന്നും ആയതിനാവശ്യമായ നടപടിക്രമങ്ങളും വിശദമാക്കാമോ;

(ബി) പുതുവൽ-മങ്ങാട് റോഡിന്റെ നിർമ്മാണ പ്രവർത്തനങ്ങൾ ആരംഭിക്കുന്നതിന്റെ നടപടിക്രമങ്ങൾ ഏതുവരെയായിട്ടുണ്ടെന്നും ആയത് എന്നത്തേയ്ക്ക് ആരംഭിക്കാൻ കഴിയുമെന്നും വ്യക്തമാക്കുമോ?

(എ&ബി) അച്ചൻകോവിൽ - പ്ലാപ്പള്ളി റോഡിന്റെ നിർമ്മാണ പ്രവർത്തനങ്ങൾക്കായി 25 കോടി രൂപയും പുതുവൽ-മങ്ങാട് റോഡിന്റെ നിർമ്മാണ പ്രവർത്തനങ്ങൾക്കായി 31 കോടി രൂപയും അനുവദിച്ച് തത്പത്തിലുള്ള ഭരണാനുമതി നൽകിയിട്ടുണ്ട്. സ്ഥലപരിശോധന നടത്തിയതിന്റെ അടിസ്ഥാനത്തിൽ കിഫ്ബി ഡി.പി.ആർ.-ൽ മാറ്റങ്ങൾ നിർദ്ദേശിച്ചിട്ടുണ്ട്. പ്രസ്തുത നിർദ്ദേശങ്ങൾ പ്രകാരം ഈ പ്രവൃത്തികളുടെ പുതുക്കിയ ഡി.പി.ആർ. തയ്യാറാക്കി കിഫ്ബിയിൽ സമർപ്പിച്ച് സാമ്പത്തിക അനുമതി നേടുന്ന മുറയ്ക്ക് ടെണ്ടർ ക്ഷണിച്ച് പ്രവൃത്തി ആരംഭിക്കാൻ കഴിയുന്നതാണ്.